



**BRIEFING
PAPERS**

ग्लोबल स्टेट ऑफ टोबैको हार्म रिडक्शन (GSTHR)



**तंबाकू नियंत्रण पर फ्रेमवर्क कन्वेंशन - फ्रेमवर्क
कन्वेंशन ऑन टोबैको कंट्रोल (FCTC) और पार्टियों की
बैठक - कॉन्फ्रेंस ऑफ़ द पार्टिज़ (COP): एक व्याख्या**

**अपडेट
सितंबर 2025¹**

अधिक प्रकाशनों के लिए [GSTHR.ORG](https://gsthr.org) पर जाएँ



gsthr.org



[@globalstatethr](https://twitter.com/globalstatethr)



[@gsthr](https://facebook.com/gsthr)



[@gsthr](https://youtube.com/gsthr)



[@gsthr.org](https://instagram.com/gsthr)



Creative Commons
Attribution (CC BY)

परिचय

फ्रेमवर्क कन्वेंशन ऑन टोबैको कंट्रोल (FCTC) की ग्यारहवीं कॉन्फ्रेंस ऑफ़ द पार्टिज़ (COP) की बैठक 17 से 22 नवम्बर 2025 तक जेनेवा, स्विट्ज़रलैंड में आयोजित की जाएगी। इसमें दुनिया भर की सरकारों के प्रतिनिधि दल शामिल होंगे।

यह GSTHR संक्षिप्त विवरण पत्र यह समझाता है कि FCTC क्या है, COP बैठकें क्या होती हैं, वे कैसे संचालित होती हैं और इनमें कौन भाग लेता है। इसके साथ एक दूसरा विवरण पत्र भी है — 'तम्बाकू हानि न्यूनीकरण और FCTC: COP11 में मुद्दे और चुनौतियाँ'।

रूपरेखा अभिसमय (Framework Convention) क्या है?

अंतरराष्ट्रीय क़ानून में 'संधि' (treaty) को आम तौर पर दो या अधिक देशों के बीच एक बाध्यकारी औपचारिक समझौते के रूप में समझा जाता है, आपसी हितों से जुड़े विषयों पर जो उन देशों के दायित्व तय करता है। हालाँकि, कुछ वैश्विक मुद्दों पर ऐसा सर्वमान्य समझौता तैयार करना कठिन होता है जो सभी देशों को समान रूप से बाँध सके।

ऐसे मामलों में "रूपरेखा अभिसमय" या **फ्रेमवर्क कन्वेंशन** (Framework Convention) नामक संधि का उपयोग किया जाता है, जो व्यापक प्रतिबद्धताएँ तय करती है। इसके बाद ठोस कदमों और लक्ष्यों को या तो आगे बनने वाले विस्तृत समझौतों (जिन्हें सामान्यतः 'प्रोटोकॉल' कहा जाता है) या फिर राष्ट्रीय कानूनों के माध्यम से तय किया जाता है। फ्रेमवर्क कन्वेंशन ऑन टोबैको कंट्रोल (FCTC) तथा द यूनाइटेड नेशन्स फ्रेमवर्क कन्वेंशन ऑन क्लाइमेट चेंज (UNFCCC) – दोनों में इसी मॉडल का प्रयोग किया गया है।

फ्रेमवर्क कन्वेंशन ऑन टोबैको कंट्रोल (FCTC) क्या है?

तम्बाकू उपयोग से जुड़ी सार्वजनिक स्वास्थ्य की वैश्विक चुनौती के जवाब में फ्रेमवर्क कन्वेंशन ऑन टोबैको कंट्रोल (FCTC) विकसित किया गया था।² यह विश्व स्वास्थ्य संगठन (WHO) के संरक्षण में तैयार की गई पहली अंतरराष्ट्रीय संधि थी। चार वर्षों की बातचीत के बाद, WHO-FCTC को 21 मई 2003 को विश्व स्वास्थ्य सभा द्वारा अपनाया गया और यह 27 फरवरी 2005 से प्रभावी हुआ।

FCTC का उद्देश्य, अनुच्छेद 3 में इस प्रकार वर्णित है: "वर्तमान और आने वाली पीढ़ियों को तम्बाकू सेवन और तम्बाकू के धुएँ के संपर्क से होने वाले विनाशकारी स्वास्थ्य, सामाजिक, पर्यावरणीय और आर्थिक परिणामों से बचाना।"³ FCTC के पूरे पाठ को अलग से **यहाँ** देखा जा सकता है।⁴ इसके क्रियान्वयन के लिए कई दिशानिर्देश (guidelines) भी बनाए गए हैं।⁵

FCTC की **प्रस्तावना** (Preamble) में कई **प्रस्ताविकाएँ** हैं जो इस संधि की पृष्ठभूमि बताते हैं और तम्बाकू के उपयोग से होने वाली मृत्यु व बीमारियों को कम करने की आवश्यकता को स्वीकार करते हैं। ये प्रस्ताविकाएँ "स्वास्थ्य के सार्वभौमिक अधिकार" के संदर्भ में रखे गई हैं।

- » ध्यान में रखते हुए... तम्बाकू के धुएँ के संपर्क से होने वाले... विश्वव्यापी... विनाशकारी परिणामों को।
- » गंभीर रूप से चिंतित ...विशेष रूप से विकासशील देशों में तम्बाकू उपभोग में बढ़ोतरी पर।
- » उद्धृत करते हुए आर्थिक, सामाजिक और सांस्कृतिक अधिकारों पर अंतरराष्ट्रीय वाचा के अनुच्छेद 12 को..., जो कहता है कि हर व्यक्ति को सर्वोच्च संभव शारीरिक और मानसिक स्वास्थ्य के स्तर का आनंद लेने का अधिकार है।



- » दृढ़ संकल्पित... वर्तमान और प्रासंगिक वैज्ञानिक, तकनीकी तथा आर्थिक विचारों के आधार पर तम्बाकू नियंत्रण के उपायों को बढ़ावा देने के लिए।

FCTC किन देशों को कवर करता है?

अब तक, 183 देशों ने FCTC पर **हस्ताक्षर** करके इसे **अनुसमर्थित** किया है, 6 यानी इसे राष्ट्रीय स्तर पर मंजूरी मिल गई है।¹ इन देशों को कन्वेंशन के **पक्षकार** या “कन्वेंशन की पार्टियाँ” कहा जाता है। छह देशों ने इस पर केवल हस्ताक्षर किए हैं लेकिन अनुसमर्थित नहीं किया वहीं नौ देशों ने न तो हस्ताक्षर किए हैं और न ही अनुसमर्थित किया है।

FCTC क्या कवर करती है?

FCTC के प्रावधान कई **अनुच्छेदों** में बताए गए हैं।

अनुच्छेद 1(d) में यह तय किया गया है कि तंबाकू नियंत्रण का मतलब है: “आपूर्ति, मांग और हानि कम करने की ऐसी विभिन्न रणनीतियाँ, जिनका उद्देश्य लोगों के स्वास्थ्य को बेहतर बनाना है, ताकि वे तंबाकू उत्पादों का सेवन और तंबाकू धुएँ के संपर्क को कम या खत्म कर सकें।”

अनुच्छेद 5.3 के अनुसार “तंबाकू नियंत्रण संबंधी सार्वजनिक स्वास्थ्य नीतियों को बनाते और लागू करते समय, पार्टियाँ इन नीतियों को तंबाकू उद्योग के व्यावसायिक और अन्य स्वार्थों से राष्ट्रीय कानून के अनुसार सुरक्षित रखें।”

अन्य अनुच्छेद उन उपायों के बारे में हैं जो तंबाकू उत्पादों की मांग और आपूर्ति, दोनों को कम करने के लिए जरूरी माने जाते हैं। हालांकि, हानि कम करने (harm reduction) से सीधे जुड़े कोई अनुच्छेद नहीं हैं।

तंबाकू की मांग कम करने के उपाय:

- अनुच्छेद 6: तंबाकू की मांग कम करने के लिए मूल्य और कर संबंधी उपाय
- अनुच्छेद 7: तंबाकू की मांग कम करने के लिए गैर-मूल्य संबंधी उपाय
- अनुच्छेद 8: तंबाकू धुएँ के संपर्क से सुरक्षा
- अनुच्छेद 9: तंबाकू उत्पादों की सामग्री का नियंत्रण
- अनुच्छेद 10: तंबाकू उत्पादों की जानकारी और खुलासे का नियंत्रण
- अनुच्छेद 11: तंबाकू उत्पादों की पैकेजिंग और लेबलिंग
- अनुच्छेद 12: शिक्षा, संवाद, प्रशिक्षण और जन जागरूकता
- अनुच्छेद 13: तंबाकू विज्ञापन, प्रचार और प्रायोजन
- अनुच्छेद 14: तंबाकू निर्भरता और छोड़ने के लिए मांग कम करने वाले उपाय

तंबाकू की आपूर्ति कम करने के उपाय:

- अनुच्छेद 15: तंबाकू उत्पादों का अवैध व्यापार
- अनुच्छेद 16: नाबालिगों को बिक्री और नाबालिगों द्वारा बिक्री
- अनुच्छेद 17: आर्थिक रूप से व्यवहार्य वैकल्पिक गतिविधियों के लिए समर्थन प्रदान करना
- अनुच्छेद 18: पर्यावरण और लोगों के स्वास्थ्य की सुरक्षा



Conference of the Parties (COP) क्या है?

जैसा कि पहले बताया गया, 183 देशों ने FCTC पर हस्ताक्षर और अनुसमर्थित किया है,⁸ और इन्हें FCTC की पार्टियाँ कहा जाता है। Conference of the Parties (COP) इस कन्वेंशन का शासक निकाय है। यह हर दो साल में मिलने के लिए निर्धारित है, और यहीं पर पार्टियों के बीच FCTC और अंतरराष्ट्रीय तंबाकू नियंत्रण उपायों के कार्यान्वयन पर व्यक्तिगत चर्चा, वार्ता और निर्णय होते हैं।

COP की बैठकें क्यों महत्वपूर्ण हैं?

COP बैठक से पहले और बैठक के दौरान लिए गए निर्णय अंतरराष्ट्रीय तंबाकू नियंत्रण नीतियों की दिशा तय करने और उन्हें राष्ट्रीय स्तर पर लागू करने में महत्वपूर्ण भूमिका निभाते हैं।

पिछले वर्षों में, COP बैठकों ने देशों द्वारा तंबाकू धूम्रपान पर प्रतिक्रिया को प्रभावित करने के साथ-साथ सुरक्षित निकोटिन उत्पादों (SNP) जैसे निकोटिन वेप्स (e-cigarettes), स्नस, निकोटिन पाउच और हीटेड तंबाकू उत्पादों पर भी चर्चा शुरू की है। उपभोक्ताओं की इन उत्पादों तक पहुँच वैश्विक स्तर पर तंबाकू से होने वाली मौतों और रोगों के खिलाफ लड़ाई में तंबाकू हानि कम करने के सार्वजनिक स्वास्थ्य लाभ को हासिल करने के लिए महत्वपूर्ण है।

COP की बैठकों में कौन आता है?

निर्णय पार्टियाँ लेती हैं। पार्टियाँ (जिन देशों ने हस्ताक्षर किए हैं और अनुसमर्थित भी किया है) सक्रिय रूप से चर्चा और निर्णयों में भाग ले सकती हैं। हस्ताक्षरकर्ता (जिन देशों ने केवल हस्ताक्षर किए हैं लेकिन अनुसमर्थित नहीं किया) को पर्यवेक्षक या ऑब्ज़र्वर स्थिति मिलती है और वे चर्चा के दौरान हस्तक्षेप कर सकते हैं; इनमें USA, अर्जेंटीना, मोरोक्को, क्यूबा, स्विट्ज़रलैंड और डोमिनिकन रिपब्लिक शामिल हैं।

पार्टियाँ जो दृष्टिकोण रखती हैं वह आमतौर पर COP से पहले ही विचार-विमर्श और सहमति बनाने के लिए तैयार कर लिया जाता है। समान विचारधारा वाले देश और WHO मिलकर गठबंधन बनाने की कोशिश करते हैं। अधिकांश चर्चा और तैयारियाँ 'Pre-COP' बैठकों में होती हैं, जिन्हें WHO और FCTC सचिवालय आयोजित करते हैं, और इनमें छह WHO क्षेत्रों (अफ्रीका, अमेरिका, यूरोप, पश्चिमी प्रशांत, दक्षिण-पूर्व एशिया और पूर्वी मध्य पूर्व) को शामिल किया जाता है।

COP में पार्टियाँ स्वयं बोल सकती हैं, लेकिन उन्हें प्रोत्साहित किया जाता है कि क्षेत्र के नामित देश को नेतृत्व करने दें। EU के अपने नियम हैं और COP एजेंडा पर चर्चा करने और नीति तय करने के लिए उसकी Working Party on Public Health मिलती है। इसे 'EU Common Position' कहा जाता है (जो EU आयोग को अपने 27 सदस्य देशों का संयुक्त दृष्टिकोण प्रस्तुत करने का अधिकार देता है)।



प्रतिनिधिमंडल मुख्य रूप से स्वास्थ्य अधिकारी होते हैं, लेकिन अन्य विभाग जैसे वित्त, व्यवसाय और व्यापार के हितधारक भी शामिल हो सकते हैं। गैर-सरकारी संगठन (NGOs) और विषय विशेषज्ञ भी प्रतिनिधिमंडल में शामिल हो सकते हैं।

COP बैठकों में क्या होता है?

COP बैठकों में निर्णय सहमति (consensus) के आधार पर लिए जाते हैं। वोटिंग प्रक्रिया होती है, लेकिन इसे कभी इस्तेमाल नहीं किया गया है। सैद्धांतिक रूप से हर पार्टी का समान महत्व है, लेकिन वास्तविकता में सबसे मुखर पार्टियाँ निर्णयों को आगे बढ़ाती हैं।

बैठक की शुरुआत एजेंडा स्वीकार करने से होती है, इसके बाद एक सर्व-सभा सत्र (plenary session) होता है। इसमें COP का परिचय होता है, जिसमें सत्र का विषय और पार्टियों द्वारा अपने-अपने देशों में FCTC के कार्यान्वयन की प्रगति पर तैयार किए गए वक्तव्य शामिल होते हैं। इसके बाद बैठक दो समूहों में बंट जाती है। कमेटी A नीति संबंधी मामलों को देखती है और कमेटी B: प्रशासनिक मामलों को देखती है, जैसे फंडिंग।

COP में विचार के लिए सभी रिपोर्टें बैठक से 75 दिन पहले सार्वजनिक रूप से उपलब्ध कराई जानी चाहिए⁹। कमेटी A उन रिपोर्टों पर विचार करती है, कभी-कभी एक मसौदा निर्णय नोट के साथ। फिर रिपोर्ट और मसौदा निर्णय पर चर्चा होती है। अगर कोई मसौदा निर्णय मौजूद नहीं होता है, तो एक नया निर्णय तैयार किया जाता है और कमरे में चर्चा की जाती है। अगर कोई पार्टी रिपोर्ट या मसौदा निर्णय पर आपत्ति नहीं उठाती, तो वह COP नीति बन जाती है।

यदि किसी एक देश को भी आपत्ति होती है तो एक और चर्चा होती है, संभवतः निर्णय की शब्दावली बदलने के लिए। यह प्रक्रिया कई बार तब तक दोहराई जा सकती है जब तक आपत्ति वापस नहीं ले ली जाती। अगर कोई समाधान नहीं निकलता तो बैठक का अध्यक्ष कमेटी B को इसे देखने को कह सकता है या इस आधार पर इसे आगे भी बढ़ा सकता है क्योंकि एक आपत्ति पूरी प्रक्रिया को रोक नहीं सकती।

यदि कई देश आपत्तियाँ उठाते हैं जिनका समाधान नहीं हो सकता, तो अध्यक्ष असहमतियों को सुलझाने के लिए एक मसौदा ग्रुप गठित करने का आदेश दे सकता है। ये मसौदा ग्रुप COP सत्रों के कार्य समय के बाहर, बिना अनुवाद के मिलते हैं, और उस पार्टी के नेतृत्व में काम करते हैं जो अध्यक्ष की भूमिका निभाती है।

हर दिन की शुरुआत में, क्षेत्रीय ग्रुप बैठक करते हैं ताकि उस दिन के एजेंडा और मसौदा ग्रुपों से निकले निर्णय पर चर्चा की जा सके। इस समय, असहमति रखने वाले बाकी देशों को राज़ी करने के लिए काफी दबाव हो सकता है जिसमें दैनिक COP बुलेटिन में भी टिप्पणियाँ भी शामिल हो सकती हैं। बुलेटिन Global Alliance for Tobacco Control (GATC) के सदस्य लिखते हैं।



COP बैठकों में कौन-कौन से दूसरे निकाय योगदान देते हैं?

हालांकि अंतिम निर्णय पार्टियाँ लेती हैं पर कई और निकाय एजेंडा, दस्तावेज़ और बैठक की दिशा एवं विषयवस्तु पर महत्वपूर्ण प्रभाव डालते हैं।

FCTC सचिवालय (Secretariat)

FCTC सचिवालय¹⁰ का काम COP की बैठकों के बीच उसके कामकाज में सहायता और उसका कार्यान्वयन करना है।

सैद्धांतिक रूप से यह सिर्फ COP का प्रशासन करता है, लेकिन वास्तव में यह एजेंडा तय करने और नीति की दिशा निर्धारित करने में भी महत्वपूर्ण भूमिका निभाता है। यह COP के बीच होने वाली कई बैठकों का आयोजन करता है, एजेंडा और दस्तावेज़ देता है, और UN में FCTC के लक्ष्यों और उद्देश्यों को बढ़ावा देने में भी सक्रिय होता है। यह FCTC Knowledge Hubs के काम में भी मदद देता है।¹¹

WHO (विश्व स्वास्थ्य संगठन)

FCTC सचिवालय की मेज़बानी WHO करता है।

COP को जानकारी देने वाले अधिकांश दस्तावेज़ WHO देता है, जैसे: Research and Evidence on Novel and Emerging Tobacco Products की रिपोर्ट, WHO Study Group on Tobacco Product Regulation (TobRegNet) की रिपोर्टें^{12,13} एक और रिपोर्ट Tobacco Laboratory Network (TobLabNet) से आती है जो तंबाकू उत्पादों के लिए मानक परीक्षण और मापन विधियाँ विकसित करता है।¹⁴

Bureau of the Conference of the Parties (COP का ऑफिस)

हर COP के अंत में छह सदस्यों का चुनाव होता है।¹⁵ ब्यूरो नियमित रूप से मिलकर अगली COP बैठक के लिए पूरी तैयारी करती है। ब्यूरो के और भी काम हैं जैसे:

- » अंतर-सत्रीय जैसे वर्किंग ग्रुप/एक्सपर्ट ग्रुप्स की कार्यों की निगरानी करना;
- » COP सत्रों के एजेंडा को तय करने के लिए FCTC सचिवालय से परामर्श;
- » COP में प्रस्तुत रिपोर्ट, सिफारिशें और मसौदा निर्णय तैयार करने में सचिवालय को मार्गदर्शन;
- » NGOs और अंतर-सरकारी संगठनों की पर्यवेक्षक स्थिति के लिए आवेदन समीक्षा;
- » COP से पहले और दौरान क्षेत्रीय समन्वयकों और FCTC सचिवालय के साथ काम करना।

वर्तमान ब्यूरो सदस्य हैं:

अमेरिकास क्षेत्र – डॉ. रीना रोआ (पनामा) – अध्यक्ष

अफ्रीकन क्षेत्र – डॉ. जूडिथ सेग्रॉन-आगुएह (बेनीन) – उपाध्यक्ष

यूरोपीय क्षेत्र – डॉ. पेटर फोल्डी (हंगरी) – उपाध्यक्ष

पश्चिमी पैसिफिक क्षेत्र – डॉ. नोरायाना बिनती हसन (मलेशिया) – उपाध्यक्ष

दक्षिण-पूर्व एशिया क्षेत्र – प्रोफेसर नुत्तावर्न विचिट-वदाकन (थाईलैंड) – उपाध्यक्ष और रैपोर्टर

पूर्वी भूमध्यसागर क्षेत्र – डॉ. जवाद अल-लवाती (ओमान) – उपाध्यक्ष¹⁶



ब्यूरो जानकारी क्षेत्रीय समन्वयकों तक पहुँचाती है, जो पार्टियों के साथ संपर्क बनाए रखने के लिए जिम्मेदार होते हैं। किसी पिछली COP बैठक में ब्यूरो को निर्देश दिया जा सकता है कि किसी विशेष रिपोर्ट, रिपोर्टों के सेट को अपडेट करें, या संभवतः कोई नई रिपोर्ट तैयार करवाएँ। इस कार्य में विशेषज्ञों की भागीदारी हो सकती है, लेकिन रिपोर्ट के लिए राष्ट्रीय डेटा एकत्र करने के लिए क्षेत्रीय ग्रुप्स के माध्यम से पार्टियों से परामर्श करना भी शामिल होना चाहिए।

WHO Regional Coordinators (क्षेत्रीय समन्वयक)

ब्यूरो की तरह, COP में क्षेत्रीय समन्वयक भी चुने जाते हैं। ये ब्यूरो की बैठकों को देखते हैं और निम्न कार्य करते हैं:

- » क्षेत्र का प्रतिनिधित्व करने वाले ब्यूरो अधिकारी के साथ संपर्क बनाए रखना और COP सत्रों के बीच क्षेत्र की पार्टियों के साथ परामर्श को सुगम बनाना; यह कार्य ब्यूरो के काम की जानकारी देने और पार्टियों को ब्यूरो के कार्यों से अवगत रखने के उद्देश्य से किया जाता है।
- » ब्यूरो के कार्य दस्तावेज़ या प्रस्ताव प्राप्त करना और सुनिश्चित करना कि इन्हें क्षेत्र की सभी पार्टियों तक पहुँचाया जाए।
- » ऐसे दस्तावेज़ों या प्रस्तावों पर टिप्पणियाँ इकट्ठा करना और उन्हें ब्यूरो अधिकारी को भेजना।
- » जानकारी के आदान-प्रदान का माध्यम बनना, जिसमें कन्वेंशन के कार्यान्वयन के लिए बैठकों के आमंत्रण की एक प्रति शामिल है, और अन्य क्षेत्रीय समन्वयकों के साथ गतिविधियों का समन्वय करना।

सितंबर 2025 में, पिछले वर्षों के विपरीत, क्षेत्रीय समन्वयकों के व्यक्तिगत नाम नहीं प्रकाशित किए गए, केवल देश बताए गए हैं, जो इस प्रकार हैं: अफ्रीकन क्षेत्र के लिए कोटे डी'आईवॉयर, अमेरिकास क्षेत्र के लिए कनाडा, पूर्वी भूमध्यसागर क्षेत्र के लिए ट्यूनीशिया, यूरोपीय क्षेत्र के लिए स्पेन, दक्षिण-पूर्व एशिया क्षेत्र के लिए तिमोर-लेस्ते और पश्चिमी पैसिफिक क्षेत्र के लिए न्यूज़ीलैंड।¹⁷

COP में कौन-कौन से गैर-राज्य पर्यवेक्षक (non-state observers) मौजूद होते हैं?

कई अंतरराष्ट्रीय अंतर-सरकारी संगठन (IGO) पर्यवेक्षक की स्थिति रखते हैं, जैसे World Bank Group और International Labour Organization।¹⁸

FCTC की प्रस्तावना में माना गया है कि “गैर-सरकारी संगठन और नागरिक समाज के अन्य सदस्य...राष्ट्रीय और अंतरराष्ट्रीय स्तर पर तंबाकू नियंत्रण प्रयासों में विशेष योगदान देते हैं...”। पर्यवेक्षक स्थिति के लिए NGOs द्वारा किए गए आवेदन FCTC सचिवालय द्वारा संसाधित किए जाते हैं, जो इसके लिए सिफारिशें देता है और COP निर्णय लेती है। मान्यता प्राप्त NGOs की सूची [यहाँ](#) देखी जा सकती है।¹⁹

छोटे नागरिक समाज के एंटी-तंबाकू संगठन NGO tobacco control umbrella body (पहले Framework Convention Alliance – FCA, अब Global Alliance for Tobacco Control – GATC) के सदस्य बन सकते हैं।²⁰ GATC वेबसाइट पर पूरी सदस्य सूची नहीं है। अब तक केवल वही संगठन सदस्य बनाए गए हैं जो वर्तमान तंबाकू नियंत्रण सहमति से सहमत हैं।



अब तक, किसी ऐसे समूह को पर्यवेक्षक स्थिति या Alliance सदस्यता नहीं दी गई है, जो सीधे तौर पर तंबाकू नियंत्रण उपायों से प्रभावित लोगों का प्रतिनिधित्व करता हो। इसमें धूम्रपान करने वाले और सुरक्षित निकोटिन उत्पाद (SNP) उपयोगकर्ताओं के स्वतंत्र समूह शामिल हैं।

पर्यवेक्षक स्थिति और Alliance सदस्यता केवल उन लोगों के लिए खुली है जिनका तंबाकू उद्योग से कोई संबंध न हो, चाहे वह संबंध कितना भी छोटा या पुराना ही क्यों न हो।

निष्कर्ष

सभी अंतरराष्ट्रीय समझौतों की तरह, FCTC भी एक जटिल उपकरण है। यह संयुक्त राष्ट्र के इतिहास में सबसे व्यापक रूप से अपनाए गए समझौतों में से एक है। हर दो साल में होने वाली COP बैठकों में सभी पार्टियाँ शामिल होती हैं। प्रतिनिधिमंडलों का उद्देश्य वैश्विक तंबाकू नियंत्रण को आगे बढ़ाना है, क्योंकि दुनिया भर की सरकारें तंबाकू उपयोग के सामाजिक और आर्थिक प्रभावों से जूझ रही हैं। FCTC दो दशक पहले लागू हुआ था, लेकिन अभी भी दुनिया में एक अरब लोग धूम्रपान करते हैं और हर साल अस्सी लाख तंबाकू-संबंधी मौतें होती हैं।

हमारे संलग्न सारांश दस्तावेज़, 'Tobacco harm reduction and the FCTC: issues and challenges at COP11' में, यह विचार किया गया है कि क्या FCTC अपने उद्देश्यों की दिशा में प्रभावी प्रगति कर रहा है – और COP11 की तंबाकू हानि कम करने से जुड़े सार्वजनिक स्वास्थ्य अवसरों पर कैसी प्रतिक्रिया देने की संभावना है।



References

- ¹ GSTHR. (2021). *The Framework Convention on Tobacco Control (FCTC) Conference of the Parties (COP): An explainer* (GSTHR Briefing Papers). Global State of Tobacco Harm Reduction. <https://gsthr.org/briefing-papers/september-2021/>.
- ² World Health Organization. (2003a). *WHO Framework Convention on Tobacco Control, updated reprint 2004, 2005*. World Health Organisation. <https://fctc.who.int/convention>.
- ³ World Health Organization. (2003b). *WHO Framework Convention on Tobacco Control, updated reprint 2004, 2005 (full text)*. World Health Organisation. <https://iris.who.int/bitstream/handle/10665/42811/9241591013.pdf>.
- ⁴ World Health Organization, 2003b.
- ⁵ *Treaty instruments*. (2013, 2014, 2017). WHO Framework Convention on Tobacco Control. <https://fctc.who.int/convention/treaty-instruments>.
- ⁶ *Parties*. (2021, मार्च 3). WHO Framework Convention on Tobacco Control. <https://fctc.who.int/who-fctc/overview/parties>.
- ⁷ *Parties*, 2021.
- ⁸ *Parties*, 2021.
- ⁹ Conference of the Parties to the WHO Framework Convention on Tobacco Control. (2024). *Amendments to the Rules of Procedure of the Conference of the Parties*. WHO Framework Convention on Tobacco Control. <https://iris.who.int/server/api/core/bitstreams/426e5417-0ded-4657-adb5-d01893a3a8ff/content>.
- ¹⁰ *Secretariat of the WHO FCTC*. (2007). WHO Framework Convention on Tobacco Control. <https://fctc.who.int/secretariat>.
- ¹¹ *WHO FCTC knowledge hubs*. (2014). WHO Framework Convention on Tobacco Control. <https://extranet.who.int/fctcapps/fctcapps/fctc/kh>.
- ¹² WHO Framework Convention on Tobacco Control. (2021). *Comprehensive report on research and evidence on novel and emerging tobacco products, in particular heated tobacco products, in response to paragraphs 2(a)–(d) of decision FCTC/COP8(22)* [Conference of the Parties to the WHO Framework Convention On Tobacco Control. Ninth session. Geneva, Switzerland, 8–13 November 2021. Provisional agenda item 4.2.]. UN Tobacco Control. <https://fctc.who.int/resources/publications/i/item/fctc-cop9-9>.
- ¹³ *WHO Study Group on Tobacco Product Regulation. Report on the scientific basis of tobacco product regulation: Seventh report of a WHO study group*. (No. 1015; WHO Technical Report Series). (2019). World Health Organization. <https://apps.who.int/iris/bitstream/handle/10665/329445/9789241210249-eng.pdf>.
- ¹⁴ *WHO Tobacco Laboratory Network (TobLabNet)*. (2022). World Health Organization. <https://www.who.int/activities/regulating-nicotine-and-tobacco-products/who-tobacco-laboratory-network>.
- ¹⁵ *Bureau of the Conference of the Parties*. (2023). WHO Framework Convention on Tobacco Control. <https://fctc.who.int/who-fctc/governance/bureau-of-the-conference-of-the-parties>.
- ¹⁶ *Bureau of the COP*. (2024). WHO Framework Convention on Tobacco Control. <https://fctc.who.int/who-fctc/governance/bureau-of-the-cop>.
- ¹⁷ *Bureau of the COP*, 2024.
- ¹⁸ *International intergovernmental organizations accredited as observers to the COP*. (2025). WHO Framework Convention on Tobacco Control. <https://fctc.who.int/convention/conference-of-the-parties/observers/international-intergovernmental-organizations>.
- ¹⁹ *Nongovernmental organizations accredited as observers to the COP*. (2025). WHO Framework Convention on Tobacco Control. <https://fctc.who.int/convention/conference-of-the-parties/observers/nongovernmental-organizations>.
- ²⁰ *Global Alliance for Tobacco Control*. (2022, जनवरी 25). NCD Alliance. <https://ncdalliance.org/global-alliance-for-tobacco-control>.



GSTHR. (2025). *The Framework Convention on Tobacco Control (FCTC) and the Conference of the Parties (COP): An explainer (updated September 2025)* (GSTHR Briefing Papers). Global State of Tobacco Harm Reduction. [https://gsthr.org/briefing-papers/the-framework-convention-on-tobacco-control-\(fctc\)-and-the-conference-of-the-parties-\(cop\)-an-explainer/](https://gsthr.org/briefing-papers/the-framework-convention-on-tobacco-control-(fctc)-and-the-conference-of-the-parties-(cop)-an-explainer/)

ग्लोबल स्टेट ऑफ टोबैको हार्म रिडक्शन के काम के बारे में अधिक जानकारी के लिए, या इस जीएसटीएचआर ब्रीफिंग पेपर में उठाए गए बिंदुओं के लिए, कृपया info@gsthr.org पर संपर्क करें।

हमारे बारे में: **नॉलेज-एक्शन-चेंज (K•A•C)** नुकसान में कमी को मानवाधिकारों पर आधारित एक प्रमुख सार्वजनिक स्वास्थ्य रणनीति के रूप में बढ़ावा देती है। टीम के पास नशीली दवाओं के उपयोग, एचआईवी, धूम्रपान, यौन स्वास्थ्य और जेलों में नुकसान कम करने के काम का चालीस वर्षों से अधिक का अनुभव है। K•A•C **ग्लोबल स्टेट ऑफ टोबैको हार्म रिडक्शन (GSTHR)** चलाती है जो दुनिया भर के 200 से अधिक देशों और क्षेत्रों में तंबाकू से नुकसान में कमी के विकास और सुरक्षित निकोटीन उत्पादों के उपयोग, उपलब्धता और नियामक प्रतिक्रियाओं के साथ-साथ धूम्रपान के प्रचलन और संबंधित मृत्यु दर को दर्शाता है। सभी प्रकाशनों और लाइव डेटा के लिए, <https://gsthr.org> पर जाएं

हमारा वित्तपोषण: जीएसटीएचआर परियोजना ग्लोबल एक्शन टू एंड स्मोकिंग (जिसे पहले फ़ाउंडेशन फ़ॉर ए स्मोक-फ़्री वर्ल्ड के नाम से जाना जाता था) से प्राप्त अनुदान की मदद से तैयार की गई है, जो एक स्वतंत्र, अमेरिकी गैर-लाभकारी 501(c)(3) अनुदान देने वाला संगठन है, जो धूम्रपान महामारी को समाप्त करने के लिए दुनिया भर में विज्ञान-आधारित प्रयासों को गति देता है। ग्लोबल एक्शन ने इस ब्रीफिंग पेपर के डिज़ाइन, कार्यान्वयन, डेटा विश्लेषण या व्याख्या में कोई भूमिका नहीं निभाई। तथ्यों की सामग्री, चयन और प्रस्तुति, साथ ही व्यक्त की गई कोई भी राय, लेखकों की एकमात्र ज़िम्मेदारी है और इसे **ग्लोबल एक्शन टू एंड स्मोकिंग** के रुख को दर्शाने वाला नहीं माना जाना चाहिए।